
Gandi Stava

ಗಂಡೀಸ್ತವಃ

Document Information



Text title : Gandi Stava

File name : gaNDIstavaH.itx

Category : misc, buddha, stava

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಗಂಡೀಸ್ತವಃ



ಆಪಾತಾಲಾಂತದೇವಾಃ ಸುರನರಗರೂಡಾ ದೈತ್ಯಗಂಧರ್ವಯಕ್ಷಾಃ
ಸಿದ್ಧಾ ವಿದ್ಯಾಧರಾದ್ಯಾ ಜಲಧಿತಟಗತಾ ನಾಗಸತ್ತ್ವಾಃ ಸಮಗ್ರಾಃ .
ಗಂಡೀಶಬ್ಧಂ ಸಮಂತಾದ್ ರಭಸಿತಮನಸಃ ಸ್ವಾಸನೇಽಸ್ಮಿನ್ ಪ್ರಸನ್ನಾಃ
ಶ್ರೋತುಂ(ಸಾಧೋ)ರಧೀರಾ ವಿಮಲಗುಣಗಣಸ್ಯಾಸ್ಯ ತ್ರೈಲೋಕ್ಯಬಂಧೋಃ .. 1..
ಲೀಲಾವಾಸಿತಚಾಮರೈಶ್ಚಲದಹೋ ಕಾಂಚೀಪ್ರಪಂಚಾಲಸತ್
ಪ್ರಾಂಚತ್ಪಾಂಚನಕಿಂಕಿಣೀಭಿರರಣತ್ ಸ್ವಾಸೀವಹಂಸಸ್ತನಾಃ .
ತಾರುಣ್ಯಾಮಲನೀಲನೀರಜದಲ ಶ್ಯಾಮಾಂಕಮಾರಾಂಗನಾ-
ಶ್ಚಕ್ರೂರ್ಯಸ್ಯ ನ ಮಾನಸಸ್ಯ ವಿಕೃತಿಂ ಬುದ್ಧಾಯ ತಸ್ಮೈ ನಮಃ .. 2..
ಯೇಷಾಮಸ್ತಿ ಪ್ರಸಾದೋ ಭಗವತಿ ಸುಗತೇ ಮಾರಭಿದ್ಯೋಗಯುಕ್ತೇ
ಯೇ ವಾ ಸದ್ಯಃ ಪ್ರಸನ್ನಾಃ ಸುಗತಸುತಕೃತೇ ಸ್ವಸ್ತಿ ಯೇಷಾಂ ಚ ಭಕ್ತಿಃ .
ಗಂಡೀಮಾಹತ್ಯ ಚಾಸ್ಮಿನ್ ಜಗತಿ ಶುಭಕರಾಂ ಶಾಕ್ಯಸಿಂಹಸ್ಯ ಶಾಸ್ತುಃ
ಕೃತ್ವಾ ಶುದ್ಧಾಂತಸಂಸ್ಥಾಂ ಸುವಿಹಿತಮನಸಃ ಶ್ರೋತುಮಾಯಾಂತಿ ಸರ್ವೇ .. 3..
ಬುದ್ಧಂ ತ್ರೈಲೋಕ್ಯನಾಥಂ ಸುರನರನಮಿತಂ ಪಾರಸಂಸಾರತೀರಂ
ಧೀರಂ ಗಂಭೀರವಂತಂ ಸಕಲಗುಣನಿಧಿಂ ಧರ್ಮರಾಜ್ಯಾಭಿಷಿಕ್ತಂ .
ತೃಷ್ಣಾಮಾರಾಂತಕಾರಂ ಕಲಿಕಲುಷಹರಂ ಕಾಮಲೋಭಾಂತವಂತಂ
ತಂ ವಂದೇ ಶಾಕ್ಯಸಿಂಹಂ ಪ್ರಣಮಿತಶಿರಸಾ ಸರ್ವಕಾಲಂ ನಮಾಮಿ .. 4..
ಋಂಪಂ ಋಂಪಂ ಋಋಂಪಂ ಟಮ ಟಮ ಟಟಮಂ ತುಂದತುಂದಂ ತುತುಂದಂ
ಸಂ ಸಂ ಸಂ ಸಂ ಸಂ ಸಂ ಸಂ ಸಮಸಮಮಸಮಂ ದುರ್ಮ ದುರ್ಮ ದ್ರುದುರ್ಮಂ

ನಾಗಿನಾರ್ಗಿನನಾಗಿಸ್ತಖಿತಖಿತಖಿತಸ್ತತ್ಯಜುರ್ಯೇ ರಣೇ ವೈ
ಕೈಃ ಕೈಃ ಕೈಃ ಕೈಶ್ಚ ಕೈಃ ಕೈರ್ಜಗತಿ ಭಯಹರಾ ಕೀರ್ತ್ಯತೇ ಧರ್ಮಗಂಡೀ .. 5..
ಕುರುತ ಕುರುತ ಶ್ರೀಪಂ ಧ್ಯಾನಸನ್ನಾಹಮಗ್ನಂ
ಗ್ರಸತಿ ನ ಖಲು ಯಾವದ್ ದುರ್ನಿವಾರಃ ಕೃತಾಂತಃ .
ಇತಿ ವದತಿ ಜನೌಘೇ ಬೋಧಿತಾ ಭಿಕ್ಷುಸಂಘಾಃ
ಕ್ಷಪಿತದುರಿತಪಕ್ಷಾಕೀರ್ಣನಿಃಶೇಷದೋಷಾಃ .. 6..
ಯಸ್ಮಿನ್ನಭ್ಯುದಿತೇಽಖಿಲಂ ತ್ರಿಭುವನಂ ಯಾತ್ಯಸ್ತಮಸ್ತಂಗತೇ

ಯೇನ ಜ್ಞಾನಗಭಸ್ತಿಹಸ್ತವಿಸರೈರ್ಹಸ್ತಂ ಯತಸ್ತನ್ಯತೇ .
ಸದ್ಧರ್ಮಾಮಲಮಂಡಲೋ ದಶಬಲಃ ಸಂಸಾರರಾತ್ಯಂತಕಃ
ಪಾಯಾದ್ವೈ ಮುನಿಭಾಸ್ಕರಃ ಸುರಗಣಾನ್ ಬುದ್ಧಃ ಪ್ರಜಾಬಾಂಧವಃ .. 7..
ಚಿತ್ತಂ ಯೇನ ಜಿತಂ ಗಜೇಂದ್ರಚಪಲಂ ಜ್ಞಾನಾಕ್ಷರೈರ್ನಾಂಕುಶೈ-
ರ್ನಷ್ಟಂ ರಾಗತಮೋಽನ್ಧಕಾರಪಟಲಂ ಜ್ಞಾನಾಗ್ನಿನಾ ನಾಗ್ನಿನಾ .
ಧ್ವಸ್ತಂ ಮಾರಬಲಂ ಪ್ರಶಾಂತಮತಿನಾ ಕ್ಷಾಂತ್ಯಾಯುದೈರ್ನಾಯುದೈ-
ಸ್ತಂ ವಂದೇ ಪ್ರಣತಾರ್ತಿನಾಶನಪಟುಂ ಬುದ್ಧಂ ಪ್ರಬುದ್ಧಂ ಮುನಿಂ .. 8..
ತೀರ್ಥಾನಾಮಾಶು ಸೈನ್ಯಂ ಝಟಿತಿ ವಿಘಟಯನ್ ನಾಕನಿಷ್ಠಪ್ರತಿಷ್ಠಂ
ಭೂಯಿಷ್ಠಾಭಿಃ ಪ್ರಭಾಭಿರ್ಭುವನಮವತರಂಸ್ತಾಸಯನ್ ಭಾಸುರಾಭಿಃ .
ಲಕ್ಷ್ಮೀಃ ಪಾತಾಲಮೂಲೇ ಸ್ಥಿತಕನಕಮಹಾಗರ್ಭಸಿಂಹಾಸನಸ್ಥಾ
ಗೀತಜ್ಯೋತಿಃ ಸ್ವಯಂ ವೋ ದಿಶತು ದಶಬಲೋ ದರ್ಶಿತಪ್ರಾತಿಹಾರ್ಯಃ .. 9..
ಪಾದಾಂಗುಷ್ಠೇ ನಿವಿಷ್ಟಾಂ ಕ್ಷಿಪತಿ ಪೃಥುಶಿಲಾದ್ವೈಃ ಸ ರಾಜಾತಿಗುವೀರ್
ಚೋಗ್ರಂ ಗ್ರೀಷ್ಮಪ್ರತಾಪಪ್ರಶಮಮುಪಗತೋ ವಲ್ಲುನಾ ಮಂತ್ರಪೂತಾಂ .
ತಾಮೇವ ತ್ರಾಸ್ಯಮಾನೋ ವಿಘಟಯತಿ ಸುಖಂ ಶ್ವಾಸನಿಶ್ವಾಸವಾತಾನ್
ಲೋಕಂ ಸಿದ್ಧಾಃ ಪ್ರಣೇಮುಃ ಸ ದಿಶತು ಭಗವಾನ್ ಸಂಪದಂ ಸರ್ವದರ್ಶೀ .. 10..
ಭಗ್ನಾ ಮಾರಾದಿರೂಪಾಃ ಪ್ರಲಯಭಯಕರಾ ಬದ್ಧಸನ್ನದ್ಧಕಕ್ಷಾ
ನಾನಾ ತೀಕ್ಷ್ಣಾಗ್ರಹಸ್ತಾಃ ಕರಿತುರಗಮುಖಾಃ ಸಿಂಹನಾದಂ ನದಂತಃ .
ಬುದ್ಧತ್ವಂ ಯೇನ ನೀತಾಃ ಕುವಲಯದಲದೃಶಾ(ಪ್ರೇಕ್ಷಿತಾ) ಭಿಕ್ಷುಸಂಘಾಃ
ಧರ್ಮಂ ಕಾಂತಂ(ನಿತಾಂತ)ಮಘದಲನಪಟುಂ ತೀರ್ಥಿಕಾಣಾಂ ಶೃಣುದ್ವಂ .. 11..
ಚಿತ್ತಂ ಯಸ್ಯಾಂಗನಾಯಾ ರತಿತರಲದೃಶಾಪಾಂಗಭಂಗೈಃ ಸುಭಂಗೈಃ
ಕ್ಷೋಭಂ ನೈವಾಶು ನೀತಂ ಕುಚಕಲಶಭರೈರ್ಹಾರಲೀಡೈಃ ಸುಲೀಡೈಃ .
ತಸ್ಯೈಷಾ ಧರ್ಮಗಂಡೀ ಮಧುರಕಲರವಂ ರಾವತೇ ಭಿಕ್ಷುಸಂಘಂ
ಧರ್ಮಂ ಕಾಂತಂ ತದೀಯಂ ಪರಮಭಯಕರಂ ತೀರ್ಥಿಕಾಣಾಂ ಶೃಣುದ್ವಂ .. 12..
ಯಃ ಶ್ರೀಮಾನ್ ಧರ್ಮಚಕ್ರೇ ಪ್ರಮುದಿತಮನಸಾ ಧರ್ಮರತ್ನೈಕಮೌಲಿ-
ಭೂಯಾಂಸಂ ಪೂರ್ಣದೇಹಂ ವಿಕಸಿತವದನಂ ಧರ್ಮರತ್ನೋದಗಿರಂತಂ .
ಸಿಂಹಾಕ್ರಾಂತಾಸನಸ್ಥಃ ಕನಕಗಿರಿನಿಭೋ ಧರ್ಮನಾದಂ ನದಂತಂ
ತಸ್ಯೈಯಂ ಧರ್ಮಗಂಡೀ ಪ್ರಣದತಿ ಸತತಂ ಸಂಶೃಣುದ್ವಂ ಜಿನಸ್ಯ .. 13..
ಮಾ ಮಾ ಮಾ ಮೀಯಕಂಠೈರ್ಡಿಮಡಿಮಗಗತಾ ಗಾಗಗಾಗೈರ್ಗಲಂತ್ಯೈಃ
ನಾ ನಾ ನಾ ನೋಪನೀತಂ ನನು ನನು ನನು ಮಾ ಧುರ್ಯಮಾಧುರ್ಯಕಾಂತ್ಯೈಃ .
ಗೀತ್ಯೈಃ ಕಾಮಾಂಗನಾನಾಂ ಪ್ರಚಲಿತಮಭವದ್ ಯಸ್ಯ ಚೇತೋ ನ ಶರ್ಮಿ
ತಸ್ಯೈಷಾ ಧರ್ಮಕೇತೋಃ ಪಟುಪಟಹರವಾ ರಾರಟೀತ್ಯುಗ್ರಗಂಡೀ .. 14..

ಕಿಂ ಸಂವರ್ತಪ್ರದತ್ತಪ್ರಸವವನಚರಾ ದೀರ್ಘಸಂರಂಭನಾದಾಃ
 ಕಿಂ ವಾ ನಿರ್ವಾಟಘಾತಃ ಕಿಮುತ ಭಗವತೀ ಹುಕ್ಯತಿರ್ವಜ್ರಪಾಣೀಃ .
 ತನ್ನರ್ವಂ ವೈ ಜನಾನಾಂ ಪ್ರವಚನಮತಯೋ ದ್ರಷ್ಟುಮಂತಃಪ್ರವೃತ್ತಾ
 ಬುದ್ಧಸ್ತೋದಾರಮೂರ್ತೇಸ್ತ್ರಿದಶಭಯಕರೋ ಗಂಡೀವಾದಃ ಸ ಏಷಃ .. 15..
 ಊರ್ಜಾಸಂಘಾತಿಮಾರಾ ವಿಕೃತನಖಮುಖಾ ರೌದ್ರಸಿಂಹ(ಸ್ವ)ರೂಪಾಃ
 ಪಾತಾಲೇ ರತ್ನದೀಪೇ ಪ್ರಕಟಮಣಿಗಣಾಃ ಶಬ್ದಿತಾಃ ಪರ್ವತೇಂದ್ರಾಃ .
 ದೇವೇಂದ್ರೈರ್ಮೌಲಿರತ್ನೈಃ ಪ್ರಣಮಿತಚರಣಸ್ಯಾಸ್ಯ ವಿಶ್ವೈಕಬಂಧೋ
 ರೌತ್ಯೇಷಾ ಹನ್ಯಮಾನಾ ಯತಿಷು ಶುಭವಿದಃ ಶಾಕ್ಯಸಿಂಹಸ್ಯ ಗಂಡೀ .. 16..
 ಕೀರ್ತಿನಾರ್ಥ ಪ್ರಮಥಕಮನಂಗೋಽಸ್ತು ವಾ ತತ್ತ್ವ ದೀಯಾ
 ದೀನಾನಾಥೋದ್ಧರಣ ಪುರತೋ ಗೀಯತೇ ಮಾರಶತ್ರೋಃ .
 ಖಿಂದಂ ಖಿಂದಂ ಖಿಖಿಂದಂ ಖುದ ಖುದ ಸುಖದಂ ದತ್ತಕೇ ದತ್ತುತುಂದಂ
 ತುಂದಂ ತುಂದಂ ತುತುಂದಂ ಧ್ವನಿಪಟುಪಟಹೈಃ ಸಿದ್ಧಗಂಧರ್ವನಾಗ್ನಿಃ .. 17..
 ಮಾರೈರ್ನಾನಾಪ್ರಕಾರೈರ್ವಿಕೃತಶತಮುಖೈರ್ಭೂರ್ವಿವಕ್ತ್ರೈರ್ಜ್ವಲದ್ವಿ-
 ಭೀಮೈರಟ್ಟಾಟ್ಟಹಾಸೈಃ ಪಲಲಕವಲಿತೈಃ ಸಿಂಹನಾದಂ ನದದ್ಧಿಃ .
 ಕಾಲಾಕಾರೈರನೇಕೈರ್ಗಹನಭಯಕರೈಃ ಸರ್ವತೋ ಭೀಷಯದ್ವಿ-
 ವ್ಯಾಪ್ತಂ ಚೇತೋ ನ ಯಸ್ಯ ಕ್ಷಣಮಪಿ ನಿಯತಂ ಮಾರಭಂಗಃ ಸ ಪೋಽವ್ಯಾತ್ ..
 18..

ರಾಜಾ ನಿಷ್ಕಂಟರಾಜ್ಯೋ ಭವತು ವಸುಮತೀ ಸರ್ವಸಸ್ಯಾಭಿಪುರ್ಣಾ
 ಕಾಲೇ ವರ್ಷಂತು ಮೇಘಾ ವ್ಯಪಗತವಿಪದಃ ಸಂತು ಲೋಕಾಃ ಸಮಸ್ತಾಃ .
 ವೀಹಾರೇ ಕರ್ಮಪೂರ್ಣಂ ಯದಖಿಲನೃಣಾಂ ಸರ್ವವಿಘ್ನೋಪಶಾಂತಿ-
 ರನ್ಯೋನ್ಯಪ್ರೀತಿಭಾವಾದ್ ಭವತು ಸುಖಮಯೋ ವೀತರಾಗಾರ್ಯಸಂಘಃ .. 19..
 ಶಾಸ್ತುಃ ಸದ್ಧರ್ಮರತ್ನಂ ಸುಗತವರಸುತಾನ್ ಪ್ರೇರಯಂತೀ ವಿಶುದ್ಧಯೇದ್
 ರಾಗದ್ವೇಷೈರ್ವಿಮೂಢಾನ್ ವಿಷಮಪಥಗತಾನ್ ರಾವಯಂತೀ ಜಯಂತೀ .
 ಸತ್ತ್ವಾಸ್ತುತಾರಯಂತೀ ಪ್ರಶಮಶರಶತ್ಯೈರ್ವಿದ್ಯಮಾನಾರ್ಥವಂತಂ
 ಶಾಸ್ತುಃ ಸಂಪ್ರೀತಿಹಾರ್ಯಂ ವಿವಿಧವರರುತ್ಯೈಃ ಶಾಂತಿಕಾರೀ ಜನಸ್ಯ .. 20..
 ಸ್ಫೇಟಂತಂ ವಾರನಾರ್ಯಾ ವಿಕಟಗಣಘಟಾಟ್ಟಾಟ್ಟಹಾಸಂ ನದಂತಂ
 ಖೇಲಂತಂ ವಿಸ್ಫುರಂತಂ ಜ್ವಲದನಲಶಿಖಾಕಾಂತಲೀಲಾಂ ದದಂತಂ .
 ಭಂತಂ ಪ್ರೇಮಪ್ರಕಾಮಂ ಸ್ಫುಟದುರುವಚಸಂ ಕಾಮಧಾತ್ವೀಶ್ವರತ್ವಂ
 ತಂ ವಂದೇ ವಂದನೀಯಂ ಸಕಲಭಯಹರಂ ಬುದ್ಧವೀರಂ ಸುವೀರಂ .. 21..
 ಸಂಪನ್ನೇಽಜ್ಞುಷ್ಣಪದ್ಮೇ ಝಟಿತಿ ಹೃದಿ ತಥಾ ಕಂಠ ಏವೋಪಕಂಠೇ
 ಢಕ್ಕಾಸಂಕಾಶತಾಲ್ಯೈಃಕಲಪಟುಪಟಹೈಃ ಶಂಖನಿಘೋಷಿಘೋಷೈಃ .
 ಹಾ ಹಾ ಹುಂ ಹೂಂ ಕೃತಾ ಯೇ ಝಟಿತಿ ಕಟಕಟ್ಟಿಭೀಮನಾದಾನುಮೋದೈಃ

ಕ್ಷುದ್ರಂ ಚೇತೋ ನ ಚೈತತ್ ಸುರವರಜಯಿನೋ ಯಸ್ಯ ತಸ್ಮೈ ನಮೋಽಸ್ತು .. 22..
 ಗರ್ಜಂತಂ ವಾಗ್ವಿಶೇಷಂ ಪ್ರಕಟಪಟುರವೈದ್ಯವ್ಯಗಾಂಧರ್ವಶಬ್ದೈ-
 ನಾನಾನಾಗೇಂದ್ರಯಕ್ಷೈಃ ಸ್ತುತಿಚಟುಲಶತೈಃ ಪೂಜ್ಯಮಾನಾ ಮಹದ್ಭಿಃ .
 ಸಾಂಖ್ಯೇ ಮಾಹೇಶ್ವರೀಯಾನಸುರಗುರುತಂ -----
 ----- ಮಾರಭಂತೀ ಕರಕಮಲಗತಾ ಶಾಂತಿಮಾರಾರಟೀತಿ .. 23..
 ದತ್ತಾ ಸರ್ವಸ್ವದಾನೀ ಕೃತುಕನಕಮಯಂ ವಾರಾಣಾನಾಂ ಶತಂ ವಾ
 ರಾಜ್ಯಂ ಪುತ್ರಂ ಕಲತ್ರಂ ಸ್ವತನುಮಪಿ ಶಿರಶ್ಚಕ್ಷುಷಾಂ ವಾ ಸಹಸ್ರಂ .
 ಯೇನಾ ----- ಭಿರಪಿ ಶತೈರ್ವತ್ಸರಾಣಾಂ ವ್ಯಯತ್ವಾತ್
 ಸಮ್ಯಕ್ಸಂಭೋಧಿರಗ್ರಾ ಸ ಜಯತಿ ಸುಗತಃ ಶಾಂತಯೇ ಸಜ್ಜನಾನಾಂ .. 24..
 ನಾನಾರೂಪವಿರೂಪದ್ವೈಶ್ಯವಿಕೃತೇರ್ಭೂಯೋ ಗ್ರಸೇದ್ ಭೂತಿಭಿ-
 ಬೋಧೈರ್ಯೋಷಿತಿ ರೋಧನಪ್ರಜನಿತಜ್ಯೋತಿರ್ಜ್ವಲ(ದ್ವಂಧ)ನೈಃ .
 ಮಾರಸ್ಯಾನುಚರೈರ್ನ ಯಸ್ಯ ಸುಧಿಯಃ ಕಿಂಚಿನ್ನನಃ ಕಂಪಿತಂ
 ನೃತ್ಯೈರ್ವಾ ಸುಗತಸ್ಯ ಮಾರಜಯಿನೋ ಗಂಡೀ ರಣತ್ಯದ್ಭುತಂ .. 25..
 ಯಸ್ಯಾ ನಾದಂ ನಿಶಮ್ಯ ಶ್ರವಣಸುಖಕರಂ ಯಾಂತಿ ತೃಪ್ತಿಂ ಸಮಂತಾತ್
 ಪ್ರೇತಾ ಭೂಮೀಮುಖಾದ್ಯಾಃ ಪೃಥುತರವಪುಷಃ ಕ್ಷುತ್ರಿಪಾಸಾಭಿಭೂತಾಃ .
 ಸಮ್ಯಗಭಕ್ತ್ಯಾ ಪ್ರಸನ್ನೈಃ ಸುರನರವಪುಷೈಃ ಶ್ರೂಯತೇ ಚಾತುರೈರ್ಯಾ
 ನಾ ಗಂಡೀ ಪಾತು ವಿಶ್ವಂ ದಶಬಲಬಲಿನಸ್ತಸ್ಯ ಮಾನಾ ಮನೋಜ್ಞಾ .. 26..
 ನಾನಾವಾದ್ಯಕರೀಂದ್ರವಾಜಿಮಹಿಷವ್ಯಾಘ್ರಾದಿಶಬ್ದೈರ್ಯುತಂ
 ಚಂಚತ್ಕುಂತಸುಬಾಣತೋಮರಗದಾಚಕ್ರಾದಿಶಸ್ತ್ರೋದ್ಯತಂ .
 ಭಗ್ನಂ ಸೈನ್ಯಮನೇನ ಯೋಧಸಹಿತಂ ಮಾರಸ್ಯ ಯೇನ ಕ್ಷಣಾತ್
 ತಸ್ಯೇಯಂ ಕರುಣಾನಿಧೇರ್ಭಗವತಃ ಪಾಯಾಜ್ಜಗದ್ ಗಂಡಿಕಾ .. 27..
 ಧರ್ಮೇ ಸಂರಂಭಚಿತ್ತಾಃ ಪ್ರಭವಹತವಿಧಿಃ ಪಾಪತಃ ಸರ್ವದೈವ
 ದಾನೇ ಶೀಲೇ ಕ್ಷಮಾಯಾಂ ಪಠತಿ ಸಕರುಣೇ ಸಜ್ಜನಾಃ ಸಂಯತಾಃ ಸ್ಯುಃ .
 ಇತ್ಯೇವಂ ಸರ್ವಸತ್ತ್ವಾನ್ ಸುಮಧುರರಣಿತೈರ್ಬೋಧಯಂತೀ ವಿಶುದ್ಧಾ
 ತನ್ನಃ ಪುಣ್ಯೈರ್ವಚೋಭಿಸ್ತಿಜಗತಿ ಸಕಲಂ ಬುದ್ಧವೀರಸ್ಯ ಗಂಡೀ .. 28..
 ಶೃಣ್ವಂತೀ ಸಾವಧಾನಾ ಪ್ರಶಮತತಶರಾಭ್ಯಾಸನೈರ್ನೈವ ಶಬ್ದಂ
 ಸೇಂದ್ರಾದಾನಂದವಜ್ರೀ ಸ್ವಭುವನನೃಪತೇಸ್ತುಂಗವೇಲೇವ ದೇವಾನ್ .
 ವಂದೀಭೂತಾನ್ ಮುನೀಂದ್ರಾನ್ ಪ್ರವಚನಪಟುತಾಕಾರಸಂರಂಭಶಬ್ದೈ-
 ರ್ಯಾ ಗಂಡೀ ದಂಡಘಾತಕ್ರಮಮನುರಣನಾದ್ ದುಂದುಭೀವದ್ ಧುನೋತಿ ..
 29..
 ಹುಂಕಾರೀ ಪದ್ಮಯೋನಿಸ್ತಿಪುರವಿಜಯಿನೋ ವಲ್ಲಭಃ ಶೂಲಪಾಣಿ-

ವಿಷ್ಣುರ್ಯದ್ ವಜ್ರಪಾಣಿಃ ಸುರಪತಿರಸುರಧ್ವಂಸನಶ್ಚಕ್ರಪಾಣಿಃ .
ಯೇ ವಾ ಚಾನ್ಯೇ ಸ್ತುವಂತಿ ಪ್ರಮತನಿಜರವೇ ಕ್ಷೋಭಭಾವೇ ಕಿಮಾಸ್ತೇ
ಸರ್ವೇ ತಸ್ಯಾಜಘ್ರಿಮೂಲೇ ವಿನಯಮುಪಗತಾ ಗೇಯಮಂತ್ರಂ ಸ್ತುವಾಮಿ .. 30..
ಅಜ್ಞಾನ್ ಸರ್ವಜ್ಞನಾಥಾನ್ ಮುನಿಪದಸಹಿತಾನ್ ಭ್ರಾಮಯಂತೀ ತ್ರಿಲೋಕಂ
ಮಾರಾಂಶ್ಚಾನ್ಯಪ್ರಕಾರೈವಿವಿಧಭಯಕರಾನ್ ತ್ರಾಸಯಂತೀ ಸಮಸ್ತಾನ್ .
ಪಾಪಾನ್ ಪ್ರೋತ್ಸಾರಯಂತೀ ವಿಷಯರತಿಧಿಯಃ ಪಂಡಿತಾನ್ ಬೋಧಯಂತೀ
ಪ್ರೋಚ್ಛೈಃ ಸಂರುದ್ಧಬೋಧ್ಯಾನ್ ಪ್ರವದತಿ ಭುವನೇ ಶಾಕ್ಯಸಿಂಹಸ್ಯ ಗಂಡೀ .. 31..
ವ್ಯಾಘ್ರಯೈ ದತ್ತ್ವಾ ಸ್ವದೇಹಂ ಗುಣಶತನಿವಹಂ ಪುಣ್ಯಸಂಭಾರಲಬ್ಧಂ
ಬುದ್ಧತ್ವಂ ಯಃ ಪ್ರಯಾತಃ ಪ್ರತಿಹತದುರಿತೋ ಮನ್ಮಥೋನ್ಮಾದನಾರ್ಥಿ .
ಶಾಸ್ತಾ ಯಶ್ಚಾದ್ವಿತೀಯೋ ಭವಭಯಭಿದುರೋ ಭಿನ್ನಪಾಪಾಭಿಸಂಧಿ-
ಸ್ತಸ್ಯೇಯಂ ವೈ ವಿಚಿತ್ರಾ ಸ್ತನತಿ ಭಗವತಃ ಶಾಕ್ಯಸಿಂಹಸ್ಯ ಗಂಡೀ .. 32..
ಮಾಯಾದೇವ್ಯಾಶ್ಚ ಕುಕ್ಷೌ ಜನಿತಜಿನವರಃ ಶಾಕ್ಯಸಿಂಹೋ ಮುನೀಂದ್ರೋ
ಭೂಮ್ನಿ ಪ್ರಾಯಾತ್ಮ ಮಧ್ಯೇ ಪ್ರವರಸುಮುನಿನಾ ಲೋಕವೃಕ್ಷಸ್ಯ ಮೂಲೇ .
ದೇವೇಂದ್ರಬ್ರಹ್ಮರುದ್ರಾಸುರನರವಿಬುಧೈಃ ಸ್ಥಾಪಿತೋ ಯಃ ಸ ದೇವ-
ಸ್ತಂ ವಂದೇ ಭಕ್ತಿರತ್ನೈಃ ಶಶಧರಕಿರಣಾಕ್ಷೋದಿದೇಹಂ ಮುನೀಂದ್ರಂ .. 33..
ಮಾರೈರ್ನಾನಾಪ್ರಕಾರೈರಸಿಪರಶುಧನುರ್ಬಾಣಹಸ್ತೈರ್ಜ್ವಲದ್ಧಿ-
ರ್ಭೀಮಾಸ್ಯೈರ್ದುಃಷ್ಪದಂಷ್ಟೈರ್ಗಜಭುಜಗಮುಖೈಃ ಸಿಂಹವಕ್ತ್ರೈಃ ಶ್ವವಕ್ತ್ರೈಃ .
ಪ್ರತ್ಯಂಚೇನೋನಮಸ್ಯ ಕ್ಷಣಮಪಿ ಶಮಿತಸ್ತಸ್ಯ ಬುದ್ಧಸ್ಯ ಪಾದೌ
ಗಂತುಂ ಲೋಕೋಽಪಿ ಸರ್ವೋ ಧ್ರುವಮಿತಿ ಗತಭೀಶ್ಚೈಷು ಗಂಡೀ ನಿನಾದ್ಯಾ .. 34..
ಇತಿ ಶ್ರೀ ಗಂಡೀಸ್ತವಃ ಸಮಾಪ್ತಃ .
ಇತಿ ಕೃತೀರಿಯಮಾಚಾರ್ಯ-ಆರ್ಯದೇವಪಾದಾನಾಂ ಸಂಪೂರ್ಣಂ ..

Gandi Stava

pdf was typeset on March 8, 2025

Please send corrections to sanskrit@cheerful.com

